

РЕПУБЛИКА МАКЕДОНИЈА  
МИНИСТЕРСТВО ЗА ОБРАЗОВАНИЕ И НАУКА  
Биро за развој на образованието  
(ЖОШП:1)


Примено: 02.10.2008

Орг. единица	Број	Преглед	Вредност
07	6503		

Врз основа на член 55 став 1 од Законот за организација и работа на органите на државната управа („Сл. весник на РМ“ бр. 58/00 и 44/02) и член 30 од Законот за основно образование („Сл. Весник на РМ“ бр. 103/08), министерот за образование и наука донесе наставна програма по предметот зајакнување на околната за I одделение на деветгодишното основно образование за учениците со мултихендикеп.



**МИНИСТЕРСТВО ЗА ОБРАЗОВАНИЕ И НАУКА  
БИРО ЗА РАЗВОЈ НА ОБРАЗОВАНИЕТО**



**НАСТАВНА ПРОГРАМА  
ЗА УЧЕНИЦИТЕ СО  
МУЛТИХЕНДИКЕП**

# **ЗАПОЗНАВАЊЕ НА ОКОЛИНАТА**

Скопје, мај 2008

**ДЕВЕТГОДИШНО  
ОСНОВНО ОБРАЗОВАНИЕ**

**I одделение**



## 1. ВОВЕД

Наставниот предметот *запознавање на околината* ја проучува сложеноста, разновидноста и поврзаноста на севкупните појави, предмети, процеси, како и на активностите и односите меѓу луѓето во непосредната околина.

Запознавањето на околината има свој развоен пат. Детето уште од најрана возраст пројавува спонтана љубопитност и интерес за светот околу себе. Целта на наставата по овој предмет претставува натамошно системно насочување на детското спонтано истражување на светот кон постепено откривање на поврзаноста и зависноста на појавите и процесите во природната и општествената средина.

Предвидените наставни содржини се одредени врз основа на животните средини во кои детето секојдневно се наоѓа, кои делуваат на него и му даваат разновидни информации за светот што го окружува. Содржините и активностите ќе се реализираат преку организирање на непосредни набљудувања, примена на истражувачки постапки во наставата и активно искуствено - конкретно и контекстно учење.

Според наставниот план за *запознавање на околината* во прво одделение се планирани по 2 часа неделно, односно 72 наставни часа годишно.



## 2. ЦЕЛИ НА РАЗВОЈНИОТ ПЕРИОД ОД I ДО III ОДДЕЛЕНИЕ:

### Ученикот/ученичката:

- да ја запознава околината како природната исто така и општествената;
- да го осознава своето окружување (дом, одделение, училиште, крај, Република Македонија);
- да развива свест за сопствената улога и обврски, како и за улогата и одговорностите на другите луѓе во непосредното окружување;
- да развива позитивна слика за себе, самоповерба, самопочит;
- да развива свест за почитување на правилата за општественото живеење и преземање одговорност за своите постапки;
- да се оспособува за набљудување, опишување, истражувачки активности и логичко мислење;
- да се поттикнува за спознавање на живата и неживата природа, идентификување на нивната различност, поврзаност и променливост;
- да развива хуман однос кон живите суштества и природата како целина;
- да развива способност за ориентирање во просторот и времето;
- да стекнува сознанија за минатото и сегашноста;
- да се поттикнува да стекнува елементарна сообраќајна култура;
- да се оспособува да се грижи за сопственото здравје и животна околина;
- да се поттикнува на хуманите односи меѓу половите, меѓусебна комуникација и мултикултурно разбирање;
- да се поттикнува развојот на морални и патриотски чувства и развивање почит кон различните култури;
- да се поттикнува љубопитноста за светот што го ја окружува;
- да се поттикнува да проучува материјали и да се воведува во организирана истражувачка работа;
- да се оспособува за користење на информатичката технологија во збогатувањето на искуствата и сознанијата.



### 3. ЦЕЛИ НА НАСТАВАТА ВО I ОДДЕЛЕНИЕ:

#### Ученикот/ученичката:

- да ја запознава непосредната околина;
- да ја открива поврзаноста и зависноста меѓу луѓето, предметите и појавите;
- да го осознава своето окружување (дом, одделение, училиште, крај, Република Македонија);
- да развива свест за сопствената улога и обврски, како и за улогата и одговорностите на другите луѓе во непосредното окружување;
- да споредува и да утврдува сличности и разлики меѓу одредени предмети и појави;
- да се поттикнува да ги применува стекнатите знаења во нови ситуации во училишниот и секојдневниот живот;
- да се доживува себеси како единствена и неповторлива личност и да развива самоодверба;
- да се поттикнува да идентификува, да препознава и да искажува различни емоции;
- да стекнува основни културни, здравствено-хигиенски и работни навики;
- да усвојува основни правила за однесување во сообраќајот;
- да се поттикнува да стекнува елементарна сообраќајна култура;
- да се оспособува да се прижи за сопственото здравје и животната околина;
- да се поттикнува на хуманите односи меѓу половите, меѓусебна комуникација и мултикултурно разбирање;
- да се оспособува да учествува во донесување на правила за однесување во училиницата и да се навикнува да ги почитува;
- да развива чувство за припадност на семејството, одделението, училиштето и родниот крај;
- да развива чувство на почит и љубов кон својата татковина Република Македонија;
- да се поттикнува за меѓусебно договарање, помагање и соработка со другите;
- да развива почит кон сопствената култура и културата на другите;
- да се оспособува за ориентирање и снаоѓање во просторот и времето;
- да развива интерес и желба за самостојно доаѓање до нови сознанија.



#### 4. КОНКРЕТНИ ЦЕЛИ

ТЕМА: ЗАПОЗНАВАЊЕ ДЕЛОВИТЕ НА СВОЕТО ТЕЛО - ЈАС И ДРУГИТЕ (ориентационо 12 часа)			
Цели	Содржина	Поими	Активности и методи
<b>Ученикот/ученичката:</b> <ul style="list-style-type: none"> <li>- Да ги знае основните делови на своето тело;</li> <li>- Да ги покажува и именува деловите на телото;</li> <li>- Да ја знае основната улога и можностите на деловите на телото;</li> <li>- Да развива позитивна слика за себе и самоповерба;</li> <li>- Да ги открива своите интереси и да ги негува;</li> <li>- Да развива самостојност;</li> <li>- Да умее да препознае и искажува различни чувства кај себе;</li> <li>- Да развива навики за културно однесување;</li> <li>- Да воочува разлики и сличностите меѓу себе и другите;</li> <li>- Да стекне елементарни знаења за изгледот на човечкото тело;</li> <li>- Да спознае сличности и разлики меѓу децата и возрасните;</li> <li>- Да се сензибилизира за хумани односи меѓу половите.</li> </ul>	<p>Кој сум јас</p> <p>Моето тело</p> <p>Делови на телото</p>	<p>Дете</p> <p>Возрасен</p> <p>Што можам</p> <p>Што не можам</p> <p>Љубов, радост, тага, страв.</p> <p>Делови на човечкото тело, глава, труп, раце, нозе.</p> <p>Машко, женско.</p>	<p>-Драматизации, изведување на ситуациони игри со различни улоги.</p> <p>-Разгледува фотографии- покажува деца и возрасни луѓе.</p> <p>-Разгледува сликовници- препознава и покажува делови од телото..</p> <p>- Кажува од што се плати.</p> <p>- Кажува кога е среќен.</p> <p>-Кажува што може сам да направи (да се облече, да одржува лична хигиена и др.).</p> <p>-Искажување на чувствата преку експреси (пантомима), драматизации и др.</p> <p>-Открива сличности и разлики (телесна височина, боја на очи, боја на коса и др.</p> <p>-Разговор на тема: По што се слични а по што различни игрите на момчињата и девојчињата.</p>

**ТЕМА: МОЈОТ ДОМ (ориентационо 8 часа)**

Цели	Содржини	Поими	Активности и методи
<p><b>Ученикот/ученичката:</b></p> <ul style="list-style-type: none"> <li>- Да ги знае имињата на членовите на потесното семејство;</li> <li>- Да го знае сопственото име и презиме;</li> <li>- Да се поттикнува да ја научи домашната адреса;</li> <li>- Да ги почитува блиските во семејството и да развива чувство на припадност;</li> <li>- Да ги запознава правилата на однесување во семејството;</li> <li>- Да усвојува знаења и вештини за здравјето, односно хигиената и здравиот начин на исхрана;</li> <li>- Да ги знае начините на користење на слободното време во семејството;</li> <li>- Да ги знае семејните прослави и празници, и како тие се одбележуваат;</li> <li>- Да ги запознае и почитува семејните празници на децата од своето окружување.</li> </ul>	<p>Моето семејство</p>	<p>Дом Семејство, членови.  Одговорност  Лична хигиена, , мојата соба, задолженја.  Здрава исхрана  Слободно време  Празници, прослави.</p>	<p>-Разгледува семејни албуми, разговора за членовите во семејството. - „Како им покажувам на мама, тато, баба дека ги сакам. -Прави пано со средства за лична хигиена; -Истражувачка активност (вода, сапун). - Набројува и опишува свои активности како член на семејството (права и задолженја). -Разговара за опасности (птекер, хемикалии, остри предмети, голема бучава и сл.). -Разгледува слики и разговара за правилна исхрана. -Разгледување на слики од семејни албуми, презентации на ЦД; творечки игри; игри на улоги. -Прославување роденден, разгледување слики од други празнувања - слави, свадби, имендени, се опишува начинот на нивното прославување. -Честитка за своите блиски (тато, бато, баба, мама и др.).</p>



**ТЕМА - МОЕТО УЧИЛИШТЕ (ориентационо 8 часа)**

<b>Цели</b>	<b>Содржини</b>	<b>Поими</b>	<b>Активности и методи</b>
<p><b>Ученикот/ученичката:</b></p> <ul style="list-style-type: none"> <li>- да ја запознае својата училиштна средина;</li> <li>- да ги запознае своите основни права и обврски;</li> <li>- да го почитува распоредот на активностите и да осознава дека правилата се потребни за животот и работата во паралелката;</li> <li>- да се доживува себе како дел од паралелката;</li> <li>- да учествува во донесување и применување на правилата во училиницата и училиштето;</li> <li>- да се запознае со одбележувањето на значајните празници во училиштето (патронен празник);</li> <li>- да знае што е лево и десно, над, под, горе, долу;</li> <li>- да се поттикнува внимателно и безбедно да се движи во училиштето;</li> <li>- да се поттикнува да почитува и да поддржува мислења на другите.</li> </ul>	<p>Моето училиште</p>	<ul style="list-style-type: none"> <li>- Училиште</li> <li>учител,</li> <li>учителка.</li> <li>Ученик/ученичка.</li> <li>Училища, катче, играчки.</li> <li>Правила, одговорност</li> <li>Вработени, канцеларија</li> <li>Училиштни празници</li> <li>Лево</li> <li>Десно</li> <li>Горе</li> <li>Долу</li> </ul>	<ul style="list-style-type: none"> <li>-Прошетка низ училиштето, покажување и разгледување на училишните простории и објаснување за што служи секоја од нив.</li> <li>-Учество во уредувањето на училиницата, катчињата, запознавање со играчките и други средства.</li> <li>-Уредуваат етнолошко катче со експонати на културите на кои припаѓаат.</li> <li>-Запознавање како треба правилно да се однесува со опремата, средствата и материјалите.</li> <li>-Се грижи за хигиената и за растенијата во училиницата.</li> <li>-Учествува во донесувањето на правилата за однесување во училиницата и почитување во секојдневниот живот.</li> <li>-Разговор за тоа што ќе биде ако не се почитуваат правилата.</li> <li>-Вежба за ориентирање во училиштето.</li> <li>-Ги почитува правилата за безбедно движење во училиштето.</li> <li>-Во непосредни среќби се запознава со вработените во училиштето.</li> <li>-Симулации, драматизации, игри на улоги, социјални игри (за толеранција, игри за доверба).</li> <li>-Разговара со другарите, наоѓа сличности и разлики (напорешен изглед, желби, омилена играчка, приказна и сл.).</li> <li>-Водат разговор за празниците, денот на училиштето, на државата и др., го украсуваат просторот.</li> </ul>





**ТЕМА: МЕСТОТО ВО КОЕ ЖИВЕАМ (ориентационо 10 часа)**

Цели	Содржина	Поими	Активности и методи
<p><b>Ученикот/ученичката:</b></p> <ul style="list-style-type: none"> <li>- да се поттикнува да го запознае местото во кое живее (село, град);</li> <li>- да се запознае со позначајните објекти во непосредната околина;</li> <li>- да запознае стари граѓи, носии, стари предмети;</li> <li>- да ја именува својата татковина, да ги препознава знамето и химната;</li> <li>- да развива чувство на припадност и љубов кон својата татковина.</li> </ul>	<p>Каде живеам</p>	<p>Град, село</p> <p>Пошта, амбулантa, средства за работа, работна облека.</p> <p>Стари граѓи, носии, стари предмети, музеј, играчки во минатото.</p> <p>Татковина, знаме, химна.</p>	<p>-Учествува во организирани прошетки во околината.</p> <p>-Набљудува, разговара, црта објекти што ги познава.</p> <p>-Посета на стари граѓи, музеи, разгледување, опишување.</p> <p>-Разговори со повозрасните членови од семејството.</p> <p>-Изработка на постери, збогатување на етнолошкото катче.</p> <p>-Разговара (прапува) кој живее во неговата/нејзината зграда, населба, град (кои јазици се зборуваат, кои празници се празнуваат).</p> <p>-Ја слуша химната на Република Македонија.</p> <p>- Го разгледува, опишува и илустрира македонското знаме.</p> <p>- Изработка на албуми и панoa со слики и разгледници за убавините на Македонија, го збогатува татковинското катче.</p>



**ТЕМА: ЗАПОЗНАВАЊЕ НА РАСТЕНИЈАТА И ЖИВОТНИТЕ (ориентационо 24 часа)**

Цели	Содржини	Понми	Активности и методи
<p><b>Ученикот/ученичката:</b></p> <ul style="list-style-type: none"> <li>- Да знае и именува некои растенија и животни;</li> <li>- Да развива хуман однос кон живиот свет;</li> <li>- Да го запознава надворешниот изглед на некои растенија во својата околина;</li> <li>- Да препознава и именува цветни растенија, овошје и зеленчук;</li> <li>- Да препознава, именува одредени плодови и да ги разликува по надворешниот изглед;</li> <li>- Да се запознае дека некои растенија се користат во исхраната;</li> <li>- Да се запознава со некои разлики меѓу домашните и дивите животни;</li> <li>- Да се поттикнува да согледува примери за поврзаноста на растенијата и животните;</li> <li>- Да се поттикнува одговорност кон домашните миленичиња;</li> <li>- Да се запознава со основните карактеристики на животата и неживата природа;</li> <li>- Да се запознава со некои промени и појави во природата низ одделните годишни времиња;</li> <li>- Да има претстава за основните временски периоди: ден и ноќ;</li> <li>- Да го разбира редоследот на случувањата: вчера, денес и утре;</li> <li>- Да ги именува деновите во седмицата;</li> <li>- Да развива свест за зачувување на чиста околина.</li> </ul>	<p>Растенијата и животните во мојата околина</p> <p>Жива и нежива природа</p> <p>Природни појави</p> <p>Годишни времиња</p>	<p>Овошје, зеленчук, трева, и дрвја</p> <p>Животни, диви, домашни</p> <p>Домашен миленик</p> <p>Живо и неживо</p> <p>Храна, вода, сон,</p> <p>Годишни времиња, есен, зима, пролет, лето,</p> <p>Ветер, сонце, дожд, мраз</p> <p>Ден, ноќ, вчера, денес, денови во седмицата</p> <p>Здрава и чиста околина</p>	<p>- Набљудување, именување и набројување растенија и животни во блиската околина.</p> <p>- Прошетки, набљудување дрвја во различни годишни времиња, цртање на некои воочени промени кај дрвото, собирање растенија за ботаничкото катче.</p> <p>- Истажувачки активности: садат и одгледуваат зеленчук; и ги цртаат промените во определен временски период.</p> <p>- Посета на зоолошка градина, набљудување во околината, разгледување на енциклопедии, слики, правење албуми, дидактички игри, презентации на ДВД, примена на ИКТ.</p> <p>- Раскажува за своето домашно милениче, ги истражува своите емоции кон него и ги набројува своите задолженја (филмови).</p> <p>- Истражувачки активности што е потребно за живот (вода, воздух, храна)/</p> <p>- Истражувачки активности - доаѓањето на годишните времиња, календар на природата, драматизации.</p> <p>- Драматизации, серија слики, куклени претстави; набројувања и опишувања на активностите кои се одвиваат во текот на денот и ноќта, работилница- мојот неделен план.</p> <p>- Набљудува околина, црта еколошки пораки, разговара по слики на кои се претставени чиста и загадена река и парк, учествува во изработка на панона.</p>

**ТЕМА: СООБРАЌАЈ (ориентационо 10 часа)**

<b>Цели</b>	<b>Содржини</b>	<b>Поними</b>	<b>Активности и методи</b>
<p><b>Ученикот/ученичката:</b></p> <ul style="list-style-type: none"> <li>- да се запознава со сообраќајот од домот до училиштето;</li> <li>- да ги спознава правилата за безбедно одење по тротоар, преминување преку улица;</li> <li>- да ги запознае местата каде е дозволено да се игра и како се обележани;</li> <li>- да ги знае и опишува сообраќајните средства кои најчесто ги среќава;</li> <li>- да ја запознае улогата на светлосната сигнализација на semaфорот;</li> <li>- да ја разбира улогата на сообраќајниот полицаец во регулирањето на сообраќајот;</li> <li>- да развива навики за почитување на сообраќајните знаци, пешачки премин, преминување преку улица.</li> </ul>	<p>Како се однесувам во сообраќајот</p>	<p>Сообраќај, пешаци, возила.</p> <p>Лево, десно, напред, назад тротоар, улица.</p> <p>- Пешачки премин</p> <p>- Игралиште</p> <p>Автомобил, автобус, воз, брод, авион, велосипед.</p> <p>Семафор, првено, жолто, зелено светло.</p> <p>Сообраќаен полицаец</p>	<p>- Набљудувања и разговор за сообраќајот во непосредната околина, симулација на движења; игри со користење на детски играчки-сообраќајни средства, изработени од картон, готови изработки и др.</p> <p>- Запознавање на патот од дома до училиште и набљудување на објектите кои секојдневно ги гледа набљудување на сообраќајот;</p> <p>- Правилно преминување преку улица.</p> <p>- Симулирање на движења во училишниот двор, игри со употреба на сирени, труби, интегрирано со движења.</p> <p>- Цртање и изработка на сообраќајни средства.</p> <p>- Истражувачки активности: звук и движење.</p> <p>- Набљудување на semaфор со три светла и semaфор за пешаци со две светла, цртање, правење модели на semaфори, поминување улица каде има semaфор.</p> <p>- Разговара за улогата на сообраќајниот полицаец, неговата униформа, игри со симулации на сообраќајниот полицаец во сообраќајот, се повикува сообраќаен полицаец во училиште и се води разговор со него.</p> <p>- Набљудува правилно однесување во сообраќајот на ТВ, слајдови, разговор за однесувањето на улица, размена на искуства, симулација на однесување во сопствени и други возила, игри на „сообраќајно килимчеи во дворот на училиштето“.</p>

## 5. ДИДАКТИЧКИ ПРЕПОРАКИ

Наставните содржини на предметот *забознавање на околината* даваат можност за интегрирано целно и содржинско поврзување со наставните предмети: мајчин јазик, математика, ликовно образование, музичко образование и физичко и здравствено образование.

Поставените цели во наставните теми даваат можност за планирање и реализација на содржините во согласност со потребите на учениците со мултихендикеп и почитување на принципот на актуелизација во наставата.

Неопходно е наставата да биде индивидуализирана, прилагодена на можностите на секој поединец или помала група на ученици. За постигање подобри резултати со учениците со мултихендикеп, исто така неопходна е максимална нагледност, конкретност и непосредност во изведување на наставниот процес.

### ➤ Годишен фонд на часови

ТЕМИ	Број на часови
1. Запознавање на своето тело-Јас и другите	12 часа
2. Мојот дом	8 часа
3. Моето училиште	8 часа
4. Местото во кое живеам	10 часа
5. Запознавање на растенијата и животните	24 часа
6. Сообраќај	10 часа
Вкупно:	72 часа





➤ **Наставни средства:**

- непосредната околина - предмети и појави во природата, како и појави во општеството и односите меѓу луѓето;
- дидактички средства и материјали;
- куклен театар;
- визуелни средства (слики, апликации, фолии, панора, огласни табели, модели, макети);
- сликовници, енциклопедии, списанија и сл.;
- Интернет, образовни софтвери;
- аудио-визуелни средства (графоскол, дигитален фотоапарат, дигитална камера, телевизор, ДВД- плеер, видео-плеер, компјутер, ШДД проектор и други средства).

## **6. ОПЕНУВАЊЕ НА ПОСТИГАЊАТА НА УЧЕНИЦИТЕ**

- Следење на постигањата на учениците:

Во текот на наставата редовно се следат и вреднуваат постигањата на учениците, се прибираат показатели за нивните активности, мотивираноста за учење, соработката со другите и сл. (формативно оценување).

Оваа компонента е составен дел на планирањето на наставникот за наставата и учењето.

Начини на проверување и оценување:

• описно оценување:

- опсервација на ученикот;
- разговор - како начин на изразување;
- мотивација, интереси, активности;
- водење на развојно и аналитичко портфолио за секој ученик;
- користење на евидентни и чек листи, анегдотски белешки, студии на случај;
- дегски изработки поединечни, групни.

На крајот на годината се изведува сумативна описна оценка.

## **7. ПРОСТОРНИ УСЛОВИ ЗА РЕАЛИЗАЦИЈА НА НАСТАВНАТА ПРОГРАМА**

Програмата во однос на просторните услови за реализацијата се темели на Нормативот за простор и за наставните средства донесен од министерот за образование и наука.

## **8. НОРМАТИВ ЗА НАСТАВЕН КАДАР**

Воспитно - образовната работа во прво одделение може да ја изведува лице кое завршило:

- Филозофски факултет - Институт за дефектологија, дипломиран дефектолог;
- Дефектолошки факултет согласно Законот за основно образование.

## **9. НАСТАВНАТА ПРОГРАМА ПО ЗАПОЗНАВАЊЕ НА ОКОЛИНАТА ЗА ПРВО ОДДЕЛЕНИЕ ДОНЕСЕНА НА 21. 06. 2007 ГОДИНА СО РЕШЕНИЕ БР. 10-1009/2, ЗА ПОТРЕБИТЕ НА УЧЕНИЦИТЕ СО МУЛТИХЕНДИКЕП ЈА АДАПТИРАШЕ КОМИСИЈАТА ВО СОСТАВ:**

1. Марџија Симонова, советник за посебно образование, БРО - Скопје
2. Самир Гробле, дефектолог, ОУ „Кемал Ататурк” - Гостивар





## 10. ПОТПИС И ДАТУМ НА ДОНЕСУВАЊЕ НА НАСТАВНАТА ПРОГРАМА

Наставната програма по зайонизавање на околнината за прво одделение во деветгодишното основно образование за учениците со мултихендикеп ја донесе

  
-----  
Перо Стојановски,  
министер за образование и наука

Скопје \_\_\_\_\_

РЕПУБЛИКА МАКЕДОНИЈА  
МИНИСТЕРСТВО ЗА ОБРАЗОВАНИЕ И НАУКА  
Бр. 10-1959/3  
02.10 2008 год.  
СКОПЈЕ

